

# જગદીશ્વર

તંત્રી : રોબિન ધોળકીયા • સહતંત્રી: પ્રકાશ ધોળકીયા

વેબ સાઇટ : <http://jagadishchristian.com> email:garvinavkranti @ yahoo.com

ટે.નં.૦૭૯-૬૫૨૧૪૭૫૬  
(મો)૯૮૨૫૧૬૬૩૮૬

અમદાવાદથી  
દર શનિવારે  
પ્રસિદ્ધ થતું  
સાપ્તાહિક

આપનું લવાજમ ભાડી છે ? (હા) - (ના)

(સરનામાનું સ્ટીકર ઉખાડવા  
વગર પરત કરો)

If undelivered pl. return to;  
કાર્યાલય : ૨/૧૦ સોનિયા એપાર્ટમેન્ટ  
પી.ટી.કોલેજરોડ, નારાયણનગર  
પાલડી, અમદાવાદ-૭

YEAR-21 • ISSUE: 43. DATE: 27-10-2012 • SATURDAY • PAGES : 4 • PRICE Rs. One • YERLY-SUB:Rs. 60/-

## યુકેમાં ટ્રુસેલ ટ્રસ્ટે ઇમરજન્સી ફુડની વહેંચણી કરી



યુકેમાં જીવન ધોરણ મોઢું થતાં લોકો ભારે હાલાકીનો સામનો કરી રહ્યા છે તે સમયે ચર્ચ દ્વારા ચલાવાતા ફુડબેંક દ્વારા ૧ લાખ લોકોને ઇમરજન્સી ફુડની છેલ્લા છ મહિનામાં વહેંચણી કરી હતી. ખોરાક, ફ્રિજની કિંમતોમાં થયેલ અસાધારણ વધારાને કારણે લોકોને આર્થિક વિંટમણાઓનો સામનો કરવો પડી રહ્યો છે ત્યારે ઓછી આવક ધરાવનારાઓ માટે ક્રિશ્ચિયન ચેરીટી દ્વારા આવા આર્થિક સંકટામણ ભોગવી રહેલાઓને માટે ખાસ ફુડબેંકની સવલતો ઉભી કરી હતી. નેટવર્કના જણાવ્યા પ્રમાણે ૨૦૧૧ની સાલમાં એક લાખ, દસ હજારો લોકોએ તેનો લાભ લીધો હતો. જ્યારે એપ્રિલ ૨૦૧૨ થી અત્યાર સુધીમાં એક લાખ, ૨૮ હજાર લોકોએ તેનો લાભ લીધો છે. ટ્રુસેલ એવું માને છે કે ૨૦૧૨-૧૩ સુધીમાં તેઓ બે લાખ લોકોને આ સવલતોનો લાભ આપી શકશે. ગરીબાઈમાં રહેતા લોકો માટે જીવન જરૂરીયાતની ચીજવસ્તુઓમાં થયેલા ભારેખમ વધારાને તેઓ પહોંચી શકે તેમ નથી. તેથી તેમના માટે ઘણી કપરી કસોટીનો સમય આવ્યો છે. કેટલાક માંબાપો તેમના બાળકોને પુરતું ભોજન આપી શકતા નથી. બાળકોને ભુખ્યા સુવુ પડે છે. પરિણામે લોકોનો ધસારો ફુડબેંક તરફ વધ્યો છે. શિયાળાની શરૂઆત છે અને તે વધારે કપરો બને ત્યારે તેઓના માટે ખોરાક મેળવવો મુશ્કેલ બનશે. વર્લ્ડ ફુડ ડે વિશ્વભરમાં ઉજવાય છે. ગરીબી અને ભુખના નિવારણ માટે અને તે માટે જાગૃતિ ઉભી કરવાની જરૂર છે. આ માટે ટ્રુસેલ ટ્રસ્ટે એ યોજના

બહાર પાડી છે 'ગીવ ઇટ અપ ફોર ફુડબેંક' આ ચળવળ પાછળનો હેતુ એ છે એક દિવસનું મનોરંજન અથવા એક સમાહનું આવું ખર્ચ બચાવીને યુકેના ભુખ્યાઓ માટે આપો, અને તેમની ભુખ દુર કરો. આશા છે કે લોકો આ ચળવળને ટેકો આપશે. તેઓ તેમના પડોશીઓની મદદે આવશે.

ટ્રસ્ટે ચર્ચોને પણ અપીલ કરી છે કે તેઓ મદદ માટે અપીલ કરે અને જેઓ ભુખ્યા છે તેમની મદદે આવે. કેટલાંક એવા કુટુંબો છે જેમની આવક મર્યાદિત છે તેઓનું જીવન છરીની ધાર જેવું તિક્ષ્ણ છે. અસહ્ય ભાવ વધારાએ તેમની આર્થિક સ્થિતિને વધુ કથળાવી દીધી છે. શિયાળામાં ઠંડીમાં રક્ષણ મેળવવા માટે હીટીંગ કોસ્ટ વધવાની છે જે તેમને વધારે મુશ્કેલીઓ આપશે. જો કે સારા સમાચાર પણ મળ્યા છે કે આવા લોકોની મદદે જવા માટે ચર્ચો અને કમિટીઓએ દેશભરમાં નવી ફુડબેંકો શરૂ કરવાનો નિર્ણય કર્યો છે. લોકો ખોરાકનું દાન કરશે જે જરૂરીયાતમંદોને વહેંચવામાં આવશે. અમારું એવું સ્વપ્ન છે કે દરેક કોમ્યુનીટીમાં ફુડબેંક ચાલુ થાય જેથી દેશમાં કોઈ ભુખ્યો ના રહે.

બ્રિટનમાં મોંઘવારીને કારણે લોકોને ભારે હાલાકી વેઠવી પડી રહી છે તો અન્યો દેશોની હાલત પણ તેનાથી સારી નથી. આપણા દેશમાં સડી જતા અનાજને ભુખ્યાઓને આપવા સુપ્રીમે હુકમ કર્યો પરંતુ હજુ તેનો અમલ થયો નથી.

સમાચાર સંપાદન  
શ્રી સંજય પોલ ચૌહાણ

## વિકલીફ બાયબલ ભાષાંતરકાર ફોરેસ્ટ ફેલીકીનનું અકસ્માતમાં નિધન



વિકલીફ બાયબલ ભાષાંતરકાર અને સીનીયર વાઈસ પ્રેસીડેન્ટ ફોરેસ્ટ ફેલીકીનનું એવલોન પાર્ક, ફ્લોરીડા ખાતે અકસ્માતમાં અવસાન થયું હતું. તેઓ વિકલીફમાં ૨૨ વર્ષોથી સેવાઓ આપતા હતા. અને તેઓ ૫૩ વર્ષના હતા.

વિકલીફના યુએસએના પ્રેસીડેન્ટ બોબ કીસને તેમને અંજલિ આપતાં જણાવ્યું હતું કે ફોરેસ્ટ વિકલીફના એક મહાન વ્યક્તિઓ પૈકીના હતા. જેઓએ લોકોના હૃદયમાં ઉતરી જાય તેવા શબ્દોમાં ઈશ્વરના શબ્દોનું ભાષાંતર કર્યું હતું. અને વિશ્વભરના લાખો લોકોના ચહીતા બન્યા હતા. તેમની કારકીર્દીમાં તેમણે વિકલીફની અનેક ઓફીસોમાં કાર્ય કર્યું હતું. અને તાજેતરમાં તેઓ સીનીયર વાઈસ પ્રેસીડેન્ટ, ચીફ ફાયનાન્સીયલ ઓફીસર ફોર વિકલીફ, યુએસએ, ચેરમેન, બોર્ડ ઓફ વિકલીફ ફાઉન્ડેશન હતા. ભુતકાળમાં પણ તેઓએ અનેક મોટા પદો સંભાળ્યા હતા.

## સીરીયા આંતરવિગ્રહમાં તબાહ થઈ રહ્યું છે

સીરીયામાં ચાલી રહેલ આંતરવિગ્રહમાં હજારો લોકો મોતના મુખમાં ધકેલાઈ ચુક્યા છે. પરંતુ હજુ સુધી શાંતિનો અણસાર દેખાતો નથી. સરકાર ઝુકવા માટે તૈયાર નથી. શક પરથી વિદ્રોહી ઉપર હુમલા કરવા માટે લોકોની રહેણાંક મિલકતો પર સરકારી દળો બોંબવર્ષા કરી રહ્યા છે. આવા એક ખંડીયરે બનેલા રહેણાંક પર એક નાગરિક રક્ષણ માટે ઉભો રહેલો દેખાય છે.

## ઇરાનમાં સાત ખ્રિસ્તીઓને કારવાસમાં ધકેલાયા



ઇરાનના શીરાઝ ઈન ફાર્સ પ્રોવીન્સમાં સીક્યુરીટી સર્વિસ દ્વારા સાત ખ્રિસ્તીઓની ધરપકડ કરીને કારાવાસમાં ધકેલી દેવામાં આવ્યા હતા. સીએસડબલ્યુના સમાચારો મુજબ ઈન્ટેલીજન્સ મિનીસ્ટ્રીસ નોટોરીયસ ડીટેન્સન સેન્ટર ખાતે તેમને મોકલી આપવામાં આવ્યા હતા. એક પ્રાર્થના સભા ચાલી રહી હતી ત્યારે સીક્યુરીટી સર્વિસ દ્વારા રેડ કરવામાં આવી હતી. જેઓ વૃધ્ધ હતા તેમને ધમકી આપી છોડી દેવામાં આવ્યા હતા. સીએસડબલ્યુના મતે ઈરાનમાં તમામ ખ્રિસ્તી ડીનોમીનેશનના સભ્યોને ધમકીના સ્વરુપે આ રેડ કરવામાં અને ધરપકડ કરવામાં આવી હતી. ધરપકડ કરાયેલા ઉપર ગેરકાયદેસર મંડળી રચવાનો આરોપ મુકવામાં આવ્યો હતો, હાઉસ ચર્ચ સર્વિસમાં ભાગ લેવાનો, ઈસ્લામીક રાજ્ય વિરુદ્ધ ઉશ્કેરણી કરવાનો, તેમજ ઈસ્લામીક પવિત્ર વ્યક્તિઓ સામે બદનક્ષી કરવાનો પણ આરોપ મુકવામાં આવ્યા હતા.

સીએસડબલ્યુના ચીફ એક્ઝીક્યુટીવ મેરવીન થોમસના જણાવ્યા પ્રમાણે ઈરાનીય ખ્રિસ્તીઓની આ એક પ્રકારની સતાવણી છે. જે પ્રકારના આરોપો મુકવામાં આવ્યા છે તે સદંતર ખોટા અને બેબુનિયાદ છે. માત્ર ખ્રિસ્તીઓજ નહીં અન્ય લઘુમતીઓ તરફ પણ ઈરાનીય સરકાર ખોટા આક્ષેપો હેઠળ કનડી રહી છે. કોઈપણ પ્રકારની અન્ય ધર્મોની કામગીરીને ઈરાનીયન સરકાર ગુન્હો ગણી રહી છે. લોકો માત્ર તેમની આસ્થાને કારણે ખોટા કાયદાઓનો ભોગ બની રહ્યા છે. થોમસે કહ્યું હતું કે જેઓની ધરપકડ કરવામાં આવી હતી તેઓ શાંતિથી પોતાની પ્રાર્થના કરી રહ્યા હતા. ઈરાન પોતાના બંધારણમાં સુચવેલા ધાર્મિક અધિકારોનો ભંગ કરી રહ્યું છે. અમો ઈરાનીયન સરકારને અપીલ કરીએ છીએ કે તેઓ લઘુમતીઓના અધિકારો ઝુંટવી ના લે અને તેમની સતાવણી બંધ કરે, તેમજ મર્યાદા જાળવે. તેમજ જેઓની આસ્થા અને તેમના ધાર્મિક વિશ્વાસને કારણે ધરપકડ કરવામાં આવી છે તે તમામને તાત્કાલિક કોઈપણ જાતની શરતો વગર મુક્ત કરે. ક્રિશ્ચિયન સોલીડારીટી વર્લ્ડવાઈડ જે ધાર્મિક સ્વતંત્રતા માટે, માનવ અધિકારો માટે કાર્ય કરે છે તે ન્યાય માટે લડત આપશે.



જગદીશ્વર સાપ્તાહિક વેબ સાઇટ ઉપર ઉપલબ્ધ છે.

<http://jagadishchristian.com>

ઉપરોક્ત વેબ સાઇટ ઉપરાંત ફેસબુક <http://facebook.com/robin.dholakia> પર જોઈ શકાશે



## નવ ક્રાંતિ

ચુંટણી આવે એટલે, ચુંટણીમાં થતી ગેરરીતીઓ ડામવા માટે ચુંટણીપંચ તરફથી કાયદાઓનો અમલ કરાવવાનો કાર્યક્રમ શરૂ થાય. છતાંય લોકો તેમના રસ્તા કરતા જ રહે. મુક્ત અને ન્યાયી ચુંટણીઓ કરાવવા માટે ચુંટણી પંચ હરખાતુ રહે. છેલ્લા કેટલાક દિવસોથી નાણાકીય હેરફેર ઉપર ચુંટણીપંચની સખ નજર હેઠળ કાર્યક્રમ ચાલુ છે. રોકડ હેરફેરમાં કેટલાક કેસો હાથમાં આવ્યા છે. જે પૈકીના કેટલાક લોકોની પાસે રોકડ નાણાં બાબતે પુરાવાનો અભાવ છે. જો કે દેશમાં કાયદેસરના નાણાકીય કારોબાર જે માત્ર બેંકો દ્વારા ચાલે છે. તે કરતાં મોટો નાણાકીય વ્યવહાર રોકડમાં પણ ચાલે છે. કદાચ એવું પણ બને તેમાં બે નંબરના નાણાનો વ્યવહાર હોઈ શકે. પરંતુ બધો જ વ્યવહાર બે નંબરનો હોઈ શકે તેમ માનવું કદાચ ખોટું ઠરે. ચુંટણીપંચની આ બાબતની કાર્યવાહીથી તહેવારોની મોસમમાં જ્યાં વેપાર પુર જોસમાં ચાલતો હોય ત્યારે નાણાકીય લેવડદેવડમાં તકલીફો ઉભી થવા માંડી છે વ્યાપારી વર્ગ ગુંગળામળ અનુભવી રહ્યો છે. ત્યારે આવા સમયે કોઈ સુચારુ ઉકેલ શોધવો જરૂરી છે.

આચારસંહિતાનો અમલ ચુંટણી પંચ ખરેખર કરાવી શકે છે કે કેમ તે એક સવાલ છે. આચારસંહિતાની આડમાં ઘણા બધા એવા કાર્યક્રમો હોય છે જેમાં આચારસંહિતા દેખાતી નથી. પરંતુ કેટલાક એવા કારણો હોય છે જેને પડતા મુકવા પડે છે. જેમકે નવરાત્રી મહોત્સવના કાર્યક્રમો. તેનો ચુંટણી પ્રચાર માટે ઉપયોગ થાય છે પરંતુ તેને કહી શકાય કે માની શકાય તેવા પુરાવા ઉભા થતા નથી. ખેર, બંધનો લાદવાને કારણે ઘણી ખરી બાબતો જે થઈ શકતી હોય તે ઉપર રુકાવટ આવે છે. પરંતુ ચુંટણીઓ એ ચુંટણીઓ છે. યેન કેન પ્રકારે તેમા દુષણોનો ઉપયોગ થતો રહેવાનો. કોઈપણ પક્ષ તેને દુર કરી શકવા સમર્થ નથી. કારણકે તેથી મતોને નુકશાન થઈ શકે છે.

અહિંસાની જેમ આચારસંહિતા મન, વચન અને કર્મથી થાય તો ખરેખર તેને લોકશાહી ઢબે થયેલ ચુંટણી લેખી શકાય. પરંતુ તેવું કોણ કરી શકે? એવા કોઈ પક્ષો અસ્તિત્વમાં નથી, એવા કોઈ ઉમેદવારો પેદા થયા નથી કે જે આ કરી શકે. તેમને બધાને ચુંટણી જીતવી છે, સત્તા મેળવવી છે. પછી મતદારોને રીઝવવા માટે કોઈપણ સંહિતાને તેઓ ઠોકર મારી શકે છે. ૨૦૧૪માં દેશના મતદારો નક્કી કરશે કે આ દેશમાં કોણ રાજ કરશે, પરંતુ એ પહેલા કેટલાય વહેણ બદલાઈ જશે. સમય બતાવશે સત્ય શું છે.

કેન્દ્રીયમંત્રી રમેશ આજકાલ ચર્ચામાં છે. તેમણે દેશમાં સ્વચ્છતા ઝુંબેશને વેગ આપવા માટે ખાસ કાર્યક્રમ શરૂ કર્યો છે. દેશમાં ઘેર ઘેર જાજરુની વ્યવસ્થા ઉભી થાય માટે તેઓ તેમના વિભાગ દ્વારા ખાસ ધ્યાન આપી રહ્યા છે. તેમણે એક નિવેદન કર્યું કે દેશમાં મંદિરો બાંધવા કરતા વધુ જાજરુઓ બાંધવા જરૂરી છે. સ્વચ્છતા અને મહિલાઓને પડતી તકલીફો માટે આ બાબત સ્વીકાર્ય છે. પરંતુ ધર્માધતા એક એવું પરિબળ છે કે જે કોઈપણ સારા કાર્યને ખોટું ઠેરવવા માટે લોકોના મનમાં



આકોશ પેદા કરી શકે. તેમનું બીજું નિવેદન એ હતું કે જેમને ઘેર શોચાલયના હોય તેમના ઘેર દીકરી આપવી નહી. છતાં આ સાચી વાત કોણ સમજશે. મનોજ કે પરમાર

### ગ્રાહક મિત્રોને વિનંતી.

આપનું લવાજમ બાકી છે/પૂરું થયેલ છે. લવાજમ અને આર્થિક સહયોગ મનીઓર્ડરથી નીચેના સરનામે મોકલી શકો છો.

### નવક્રાંતિ સાપ્તાહિક

૨/૧૦ સોનિયા એપાર્ટ. પીટીકોલેજ રોડ, નારાયણ નગર અમદાવાદ - ૭ ફોન નં. ૯૮૨૫૧૬૯૩૮૬-૦૭૯૯૫૨૧૪૭૫૬

### ડૉ. હેમેન્દ્ર જી. પરીખ

પી. જી. યોગા, ડી. એચ. એમ. એસ

### યોગ - હોમીયોપેથીક કન્સલ્ટન્ટ

એકસ. સીની. કન્સલ્ટન્ટ,  
રાજસ્થાન હોસ્પિટલ, અમદાવાદ  
એકસ. સીની. કન્સલ્ટન્ટ  
મોરારજી દેસાઈ આરોગ્યધામ,  
હેલ્થ-વેલ્થ પ્લાનર  
ગેસ્ટ કોલમીસ્ટ, ગુજરાત સમાચાર, દિવ્યભાસ્કર  
મો. ૯૩૭૬૧ ૦૦૮૯૮  
E.mail : drhamparikh@yahoo.co.in

## અમેરિકાની ઊંડી ચાલ અને પયગંબર સાહેબનું અપમાન કરતી ફિલ્મના કારણે મુસ્લીમો ઉશ્કેરાય તેમાં અમેરિકાનો સ્વાર્થ છે

મોહમ્મદ પયગંબરનું અપમાન કરતી અમેરિકામાં બનેલી ફિલ્મને કારણે દુનિયાના અનેક ભાગોમાં તોફાનો ફાટી નિકળ્યા છે. જેમાં અત્યાર સુધી અમેરિકાના લિબિયા ખાતેના રાજદુત સહિત આશરે ૫૦ લોકોના જાન ગયા છે. આટલાં તોફાનો છતાં આ ફિલ્મને યુ-ટ્યુબ ઉપરથી હટાવવા અમેરિકા તૈયાર નથી. તેમાં મુસ્લીમો વિરુદ્ધના કોઈ ઉંડા કાવતરાની ગંધ આવે છે. અમેરિકાની સરકાર એવું ઈચ્છે છે કે આ ફિલ્મ જોઈને ઉશ્કેરાયેલા મુસ્લીમો અનેક દેશોમાં તોડફોડ કરીને અળખામણા થાય અને તે દેશોમાં તેમના વિરોધનું વાતાવરણ પેદા થાય.

અમેરિકાએ મુસ્લીમો માટે બુધ્ધિપુર્વકનું છટકું ગોઠવ્યું છે. અને મુસ્લીમો તેમાં સપડાઈ રહ્યા છે જાણીને નવાઈ લાગશે, પણ જે “ઈન્નોસન્સ ઓફ મુસ્લીમ” ફિલ્મને કારણે આ વિવાદ સળગી રહ્યો છે તેનું દિગ્દર્શન એલન રોબર્ટ નામના ૬૫ વર્ષના ડિરેક્ટરે કર્યું છે. જેઓ અગાઉ અશ્લીલ ફિલ્મો પણ બનાવી ચુક્યા છે. આ ફિલ્મનું નિર્માણ અમેરિકાના “મીડિયા ફોર કાઈસ્ટ” નામના ધર્મજનુની જુથે કર્યું છે. આ નિર્માણ પાછળ અમેરિકામાં રહેતા એક મુળ ઈઝરાયેલના યહુદી અને બીજા મુળ ઈજીપ્તના ખ્રિસ્તી નાગરિક છે. આ ફિલ્મનું પ્રોડક્શન તદ્દન કંગાળ છે. તેમાં જે હિરોઈન પાસે કામ કરાવવામાં આવ્યું તેને ખબર નહોતી કે તે મોહમ્મદ સાહેબનું અપમાન કરતી ફિલ્મમાં કામ કરી રહી છે. તેનું કારણ એ હતું કે આ ફિલ્મના સંવાદો પાછળથી ડબ કરવામાં આવ્યા હતા. આ ફિલ્મનો વ્યાપક વિરોધ થયો તે પછી તેના નિર્માતાઓ ઘર છોડી નાસી ગયા છે.

અમેરિકામાં “હેટ સ્પીચ” (ધિક્કાર પેદા કરે તેવા ભાષણ)ની વિરુદ્ધમાં કાયદાઓ છે. પણ કોઈના ધર્મની ટીકા કરે તેવા ભાષણો ઉપર કે ફિલ્મો બનાવવા ઉપર કોઈ પ્રતિબંધ નથી. તેમ છતાં લિબિયામાં મુસ્લીમોના ઉશ્કેરાયેલા ટોળાએ અમેરિકાને લચી ઉપર હુમલો કર્યો ત્યારે અમેરિકાના રાષ્ટ્રપતિ બરાક ઓબામાએ અમેરિકાનો સહિષ્ણુતાની દુહાઈ દેતા આ ફિલ્મની

ટીકા કરી હતી. અમેરિકાના પ્રમુખ ધારે તો કાચી સોકડમાં યુ-ટ્યુબ ઉપરથી આ ફિલ્મને હટાવી લેવાનો આદેશ કરી શકે છે. પણ તેઓ આગને જલતી જ રાખવા માંગે છે.

કોઈ પણ કુતરાને ઠાર મારવું હોય તો તેને પહેલા હડકાયું જાહેર કરવું પડે છે. કુતરુ જ્યારે બહુ ભસે અથવા ઘણા લોકોને કરડે ત્યારે જ તેને હડકાયું જાહેર કરી શકાય છે. અમેરિકા ઈરાન જેવા મુસ્લીમ દેશો ઉપર તુટી પડવા માટેની ભુમિકા તૈયાર કરી રહ્યું છે. આ ભુમિકામાં જગતભરના મુસ્લીમો અસહિષ્ણુ છે અને અશાંતપ્રિય છે એવું સિધ્ધ થાય તે જરૂરી છે. માટે ઈરાદાપુર્વક આવી ફિલ્મો, કાર્ટુનો, લેખો અને પુસ્તકો દ્વારા મુસ્લીમોની ઉશ્કેરણી કરવામાં આવી રહી છે. અને મુસ્લીમો પણ અમેરિકાની ચાલબાજીનો ભોગ બની રહ્યા છે. મુસ્લીમો અને ખ્રિસ્તીઓ વચ્ચેની નફરતનો ઈતિહાસ બહુ જુનો છે. ઈસુની અગિયારમી અને બારમી સદીમાં યુરોપના ખ્રિસ્તી પાદરીઓ દ્વારા જે કુસોડો શરૂ કરવામાં આવી હતી તેનો મુળ ઉદ્દેશ યહુદીઓને અને મુસ્લીમોને રંજાડવાનો હતો. આ કુસોડ દરિમિયાન સ્પેનમાં લાખો મુસ્લીમોની કતલ કરવામાં આવી હતી. આજે યુરોપ અને અમેરિકામાં મુસ્લીમો પ્રત્યેનો તિરસ્કાર વધી રહ્યો છે તેનું કારણ ભય છે.

આ ખંડોમાં વસતા ખ્રિસ્તીઓને ડર છે કે એક દિવસ તેમના દેશમાં મુસ્લીમોની બહુમતી થઈ જશે. તેનું કારણ યુરોપમાં વસતિ ખ્રિસ્તી પ્રજાની ઘટી રહેલી વસતિ છે. એક સંશોધન મુજબ જે પ્રજાનો વૃદ્ધિદર ઓછામાં ઓછો ૨.૧૧ ટકા હોય તે જ લાંબા ગાળે પોતાનું અસ્તિત્વ ટકાવી રાખી શકે. ઈ.સ. ૨૦૦૭ના આંકડાઓ મુજબ ફ્રાન્સના રહેવાસીઓનો વૃદ્ધિદર ૧.૮, બ્રિટનનો ૧.૬, ગ્રીસ અને જર્મનીનો ૧.૩, ઈટાલીનો ૧.૨ અને સ્પેનનો ૧.૧ હતો. આખા યુરોપનો સરેરાશ વૃદ્ધિદર ૧.૩૮ હતો જે બહુ ચિંતાજનક છે. યુરોપમાં ખ્રિસ્તીઓની વસ્તી ઘટી રહી છે. પણ તેની એકંદર વસતિમાં ઘટાડો જોવા મળતો નથી. કારણકે એશીયાખંડમાં વસ્તા મુસ્લીમો મોટી સંખ્યામાં સ્થળાંતર કરીને યુરોપના દેશોમાં વસવાટ કરવા આવી રહ્યા

છે. યુરોપની વસતિ વધી રહી છે તેનું કારણ મુસ્લીમ વસાહતીઓ છે. ઈ.સ. ૧૯૯૦ પછી યુરોપની વસતિમાં જે નવ ટકાનો વધારો થયો છે તેના માટે માત્ર મુસ્લીમો જવાબદાર છે. આ કારણે યુરોપના ખ્રિસ્તીઓ અને યહુદીઓ ભયભીત છે કે તેઓ તેમના દેશમાં લઘુમતીમાં મુકાઈ જશે.

ફ્રાંસનો દક્ષિણ ભાગ એક સમયે સૌથી વધુ ચર્ચો માટે વિખ્યાત હતો. આજે આ ભાગમાં ચર્ચો કરતાં મસ્જીદોની સંખ્યા વધી ગઈ છે. આ ભાગમાં ૨૦ વર્ષની નીચેની ઉંમરના જે યુવાનો છે તેમાં ૩૦ ટકા મુસ્લીમો છે. એક રીતે જોવા જઈએ તો ખ્રિસ્તી અને મુસ્લીમ બંને ધર્મગુરુઓ ફેમિલી પ્લાનીંગનો વિરોધ કરી રહ્યા છે. પણ ખ્રિસ્તીઓ ઉપર ચર્ચની અસર ઘટી રહી હોવાને કારણે તેમના પરિવારો નાના બની રહ્યા છે. જ્યારે મુસ્લીમો ઉપર મૌલવીઓની મજબુત પકડ હોવાને કારણે તેમની વસ્તી ઝપાટાબંધ વધી રહી છે. ફ્રાંસમાં મુસ્લીમોની વધી રહેલ વસતિથી ગભરાઈને ત્યાંની સરકારે જાહેરમાં બુરખા પહેરવા ઉપર પ્રતિબંધ લાધ્યો. આજે આરબ જગતમાં અને ખાસ કરીને સીરીયામાં જે કાંઈ ચાલી રહ્યું છે તેનાથી જગતભરના મુસ્લીમો વિશ્વભ્રમ છે. આ ઘટનાઓ પાછળ અમેરિકાનો છુપો હાથ છે. તેમાં કોઈ શંકા નથી. આ પરિસ્થિતિમાં નાના પણ તણખો ભડકો બની શકે છે. ત્યારે અમેરિકાએ આ ફિલ્મ ઉપર તાત્કાલિક પ્રતિબંધ મુકવો જોઈએ.

પુશ ખબર.. પુશ ખબર.. પુશ ખબર...

ખ્રિસ્તી સમાજ માટે બી.પી ઈન્સ્ટ્રુમેન્ટ, ગ્લુકોમીટર, થર્મોમીટર, સ્પાઈરોમીટર તેમજ કોઈપણ સર્જકલ આઈટમો તદ્દન વ્યાજબી ભાવે મળશે.

### અમી સર્જકલ


#### જય ક્રિશ્ચિયન

રૂબિના એપાર્ટમેન્ટ, ડૉ. લોરેન્સ એવન્યુ પાસે, સિયોન નગર મણિનગર પૂર્વ, અમદાવાદ - ૮ મો.: ૯૮૨૪૩૬૨૪૬૨-૯૮૨૫૩૬૪૨૦

આણંદ ખાતે લવાજમ સ્વીકારશે  
૧. શ્રી કિરીટભાઈ પોલ ક્રિશ્ચિયન, શાંતિનગર સોસા. પરીખ ભુવન પાછળ, આણંદ. ૧ મો. ૯૮૨૪૪૭૨૮૯૫  
૨. શ્રી ગીદીયોલ પોલ, મેરેજ રજીસ્ટાર, કનન સોસા. ભાલેજ રોડ, આણંદ ૦૨૬૯૨-૨૫૦૯૬૯ મો. ૯૮૨૪૨૦૫૫૦૫, ૯૭૨૩૩૩૨૩૯૬ આપના લવાજમો તેમને આપી આભારી કરશો.

અમદાવાદ ખાતે લવાજમો સ્વીકારશે.	નડીયાદ ખાતે લવાજમો સ્વીકારશે.
શ્રી લોઈડભાઈ ક્રિશ્ચિયન, જીવન સાહિત્ય ભંડાર, શારોન એવન્યુ, જૂની ક્રિશ્ચિયન સોસા. ચર્ચ સામે, મણિનગર, (પૂર્વ), અમદાવાદ. ૮	શ્રી ભાઈલાલભાઈ ટેલર, પાર્ક સ્ટ્રીટ, મેથોડિસ્ટ નર્સિંગ હોસ્ટેલ સામે, મિશન રોડ, નડીયાદ. ૨
ઓલ ઈન્ડીયા ક્રિશ્ચિયન કાઉન્સિલ, શારોન એપાર્ટ, ક્રિશ્ચિયન કોલોની, બહેરામપુરા, અમદાવાદ. ૨૨	શ્રી વિલિયમભાઈ ટી. પરમાર, નવદીપનગર, પવનચક્કી રોડ, નડીયાદ. ૨
	શ્રી. એસ. કે. અમીન, આર્શીવાદનગર, રામતલાવડી, નડીયાદ. ૨

## બિહારમાં ગ્રામસભાને ખ્રિસ્તી એનજીઓ મજબૂત કરવા પ્રયત્ન કરશે



કારીતાસ ઈન્ડિયા એક ખ્રિસ્તી એનજીઓ છે જે વિવિધ ક્ષેત્રે પોતાની સેવાઓ આપે છે. કારીતાસે બિહારમાં ગ્રામસભા (વિલેજ કાઉન્સિલ) ની નબળાઈઓ દુર કરવા અને લોકોમાં તે બાબતે રસ જાગૃત કરવા માટે પ્રયત્નશીલ બનશે તેવું જણાવ્યું હતું.

કારીતાસના કાર્યમાં અન્ય ભાગીદારો રીસીલીયન્સ અને અધીકાર નામની એનજીઓ પણ સંકળાયેલી છે. તેમણે લોકજાગૃતિ આવે તે માટે સાથે મળીને ૩૮ ગ્રામ પંચાયતો જે બિહારના આઠ જિલ્લાઓમાં આવેલી છે તેમાં કાર્ય કરવાનું શરૂ કર્યું છે. લોકોને રેલીઓનું

આયોજન કરી તેમાં એકત્રીત કરવા, ઘેર ઘેર મુલાકાત કરવી, ખાસ પ્રકારના વર્ગના લોકો માટે સંસ્થાઓનું આયોજન કરી તેમાં તેમને કેન્દ્રીત કરવા, આ બધી રીતરસમો એક જુદા જ પ્રકારની કવાયત છે જે લોકોને સામાજિક બાબતોમાં રસ જાગૃત કરે છે. ગ્રામ સભા અંગેની પ્રત્યેક વ્યક્તિની સમજ અને સામાજિક સમજ ખુબજ જરૂરી છે. ગ્રામ સભાએ એવા પ્રકારની સંસ્થા

છે કે જે દરેક ગામના, દરેક ઘરના પ્રતિનિધિને તેમાં સાંકળે છે. તેમજ કોઈપણ બાબતે નિર્ણય કરવાનો આવે ત્યારે સાથે મળીને સામાજિક હિતમાં નિર્ણય લેવાય છે.

ગ્રામસભાએ ગામડાના પ્રત્યેક ઘરને પ્રતિનિધિત્વ આપતું એક પ્રકારનું સંગઠન છે. ગામના પ્રત્યેક ઘરનો વ્યક્તિ તેમાં રસપુર્વક ભાગ લે છે. તેમજ ગામના હિતમાં કોઈપણ નિર્ણય સમજૂતી અને સર્વસંમતિથી લેવાય છે. કારીતાસ, મિનીસ્ટ્રી ઓફ રુરલ ડેવલપમેન્ટ, બિહાર સરકારના સેક્રેટરી સાથે સમન્વય સાધીને કાર્યરત છે. તેમના સહકારથી ગ્રામસભાને એક સફળ ચળવળ બનાવી શકાશે.

ગ્રામીણ વિકાસ મંત્રાલયે, મનરેગાના કાર્યકર્તાઓને જણાવ્યું છે કે મનરેગાના કાર્યોની તમામ વિગતો અને માહિતી કારીતાસને ગ્રામસભાની મીટીંગ પહેલા આપવી, જેથી ગ્રામસભામાં એ બાબતે લોકો ચર્ચા કરી શકે, તેમના પ્રશ્નો અંગે તેઓ સમજૂતી કે નિર્ણય કરી શકે.


આ ખ્રિસ્તી એનજીઓ દ્વારા જણાવાયું હતું કે આ ચળવળમાં થયેલ પ્રયત્નોને કારણે તેમજ સરકારે લીધેલા રસને કારણે અસરકારક અને દેખાઈ આવે તેવા પરિણામો મળી રહ્યા છે. ગ્રામસભા પ્લાન સફળ રહ્યો છે.

## કાર્ટુનિસ્ટ અસીમ ત્રિવેદી વિરુદ્ધના આરોપો પડતા મુકાયા



ભારતની સર્વોપરી સંસ્થા સંસદને બીગ લેવોટરી તરીકે ચીતરનાર કાર્ટુનિસ્ટ અસીમ ત્રિવેદીની પોલીસે રીપબ્લીકન પાર્ટીની ફરિયાદને આધારે ધરપકડ કરી હતી. તેમણે ત્રણ સિહોના રાજચિહ્નના સિહો ખસેડીને તેમની જગ્યાએ વરુઓનું ચિત્રીકરણ કર્યું, જેમના મુખમાંથી લોહી વહેતું હતું અને નિતરતા લોહીમાંથી લોંગ લીવ કરપસન્સ શબ્દો ટપકતા હતા. ફરિયાદના આધારે ૮મી સપ્ટેમ્બરના રોજ ઉત્તરપ્રદેશમાંથી તેમની ધરપકડ કરવામાં આવી હતી. મુંબઈ હાઈકોર્ટે તેમને ૧૨ સપ્ટે. જામીન આપ્યા હતા. તેઓ અન્ના હજારેના સર્મથકો પૈકીના હતા અને ગત વર્ષે ભ્રષ્ટ્રાચાર વિરોધની લડતમાં અણ્ણાની વેબસાઈટ પર પોસ્ટીંગ કરતા હતા. જો કે કોર્ટ તેમની વિરુદ્ધના આરોપો પડતા મુક્યા છે.

## દેશ અને ચર્ચમાં નાણાકીય ભ્રષ્ટ્રાચાર રોકવા કટિબધ્ધતા જરૂરી છે



ગત વર્ષે દેશ, ચર્ચ ક્ષેત્રે વ્યાપેલા નાણાકીય ભ્રષ્ટ્રાચાર રોકવા માટે મળેલ મીટીંગના કાર્યવાહીને આગળ ધપાવતા બેંગલોર ખાતે ચર્ચ અને સમાજના દેશભરમાં જુદી જુદી સંસ્થાઓ અને ચર્ચના નેતાઓ ફરીથી એકત્રિત થયા હતા. તેમજ આ લડતને આગળ ધપાવવા માટે પોતાની કટિબધ્ધતા જાહેર કરી હતી.

આ મીટીંગમાં બિશપ્સ, પાસ્ટર્સ, અનેક સંસ્થાઓના નેતાઓ, જેમાં કેથોલીક ચર્ચ, ઓર્થોડોક્સ ચર્ચ, સીએનઆઈ, સીએસઆઈ, એસેમ્બલી ઓફ ગોડ, ઈન્ડિયન પેન્ટીકોસ્ટલ તથા બીજા અનેક વ્યક્તિઓએ ભાગ લીધો હતો. આ મીટીંગમાં ચર્ચવામાં આવેલા કેટલાક ખાસ મુદ્દાઓમાં નાણાકીય જવાબદારી, ટ્રેઈનીંગ, યુવા નેતાઓને તાલીમ, તેમજ નાણાકીય ભ્રષ્ટ્રાચારના મુદ્દાઓ ખાસ હતા. ગત વર્ષમાં યોજાયેલી આ મીટીંગ માં ૫૧ ટોપ ચર્ચ લીડરો, થીયોલોજીયન્સ, એનજીઓના પ્રતિનિધિઓએ ભાગ લીધો હતો. તેઓ એ બાબતે સહમત હતા કે ચર્ચ ભ્રષ્ટ્રાચાર સામે આગવી લડત આપી શકે છે તેમજ નેતાગીરી પણ આપી શકે છે.

ઓપરેશન નહેમ્યાહ, ના શિર્ષક હેઠળ યોજાયેલ એક ઈવન્ટ, જેને ટ્રાન્સીસન નેટવર્ક, કે જે ક્રિશ્ચિયન બિઝનેસમે અને પ્રોફેશનલ દ્વારા પ્રમોટ કરવામાં આવ્યું હતું. જેમાં વક્તા તરીકે બિશપ એફ્રેમ ટેન્ડેરો, નેશનલ ડીરેક્ટર ઓફ ધ ફીલીપાઈન કાઉન્સિલ ઓફ ઈવેન્જેલીકલ ચર્ચીસ, જે ૨૦ હજાર ઈવેન્જેલીકલ ચર્ચોનું પ્રતિનિધિત્વ કરે છે. ડો. રોબર્ટો લેવર, લોયર અને બેંકર, જે એક વિશ્વવ્યાપી એનજીઓ સાથે કામગીરી કરવાનો અનુભવ ધરાવે છે. ડો. મેનફ્રેડ કોહલ, સ્પેશીયલ એમ્બેસેડર ફોર ઓવરસીઝ કાઉન્સિલ, અને એલટી જયાચંદ્રન, ડાયરેક્ટર, એશીયા પેસીફિક ફોર આરઝીમ. મુખ્ય હતા.

ચર્ચ અને તેમની સાથે સંકળાયેલ અનેક સંસ્થાઓએ ભારતના વિકાસમાં અગ્રેસર ભાગ ભજવ્યો છે તેની નોંધ લીધી હતી. આ સાથે દેશમાં અને ચર્ચમાં વ્યાપેલા વ્યાપક નાણાકીય ભ્રષ્ટ્રાચાર અંગે પણ ચર્ચા કરવામાં આવી હતી. ડેકલેરેશન અગેન્સ્ટ કરપ્શન માં મીટીંગમાં ઉપસ્થિત સહુએ એવો વિશ્વાસ વ્યક્ત કર્યો હતો કે તેઓ તમામ ઈસુએ શિખવેલા આદર્શો અને આદેશોનું પાલન કરવા કટિબધ્ધ છે. ઈસુના આદર્શો પૈકી ન્યાય, માનવતા, સ્વાર્પણ, નિસ્વાર્થ સેવા, અને પ્રમાણિકતા, સ્થાપિત કરવા. ઈસુના સેવક બનીને આ આદેશોનું પાલન કરવું. જે સંસ્થાઓ ચાલે છે તેમાં ખુબજ ઉંચા પ્રકારની પારદર્શકતા નાણાકીય વ્યવહારોમાં સ્થાપિત કરવી. તેમજ ભ્રષ્ટ્રાચાર વિરુદ્ધની લડતને ટેકો આપવો, રોકવા માટે પ્રયત્નોમાં સામેલ થવું, અને નાણાકીય ગોટાળા થતાં રોકવા કટિબધ્ધ બનવું.

જો કે હાલમાં અનેક સંસ્થાઓ નાણાકીય ગોલમાંલ અને મિલકતોનો દુરપયોગ માટે કોર્ટોમાં કેસો દાખલ કરવામાં આવ્યા છે. જેમાં સમાજના ટ્રસ્ટોના ટ્રસ્ટીઓ અને પાસ્ટરો તેમજ બિશપો સામે કોર્ટ કાર્યવાહી કરવામાં આવી રહી છે. કેટલાકની ધરપકડ થવાનો સંભવ છે. આ તમામ બાબતોને લક્ષમાં લેતા ચર્ચ અને તેની ચાલતી સંસ્થાઓમાં નાણાકીય વ્યવહારોમાં પારદર્શકતા બની રહે, ઉભી થાય તે ખુબજ જરૂરી બન્યું છે. ઈસુએ આપેલા આદેશોનું પાલન કરાવવાનું જેમના પર બોજ છે તેઓ જ નાણાકીય ઉચાપત કે ભ્રષ્ટ્રાચારમાં સંડોવાયેલા માલુમ પડે તો તે કેટલા મોટા દુઃખની બાબત છે. આ માટે કરવામાં આવેલો પ્રયત્ન વધુ જોર પકડે અને જે સડો લાગ્યો છે તે બધા ભેગા મળીને દુર કરે તે ખુબજ આવકાર્ય અને જરૂરી છે.

### વિનંતી



તમારી  
પ્રાર્થનામાં  
અમારી  
સેવાઓને  
ખાસ યાદ  
રાખશો.

### જાહેરાત માટે સંપર્ક કરો

આપની વ્યવસાયલક્ષી કે  
લગ્ન સંબંધી, જાહેરાત  
વિશાળ વાયક વર્ગ સુધી  
ઝડપથી પહોંચાડવા માટે  
અમારો સંપર્ક કરો.  
નવકાન્તિ સાપ્તાહિક  
9825169386

### શાલેમ મેરેજ બ્યુરો

- દેશ, વિદેશ તથા ડીવોર્સી પાત્રો માટે જીવનસાથી પસંદગી કેન્દ્ર
- આર્થિકરીતે નબળા, વિધવા કે બેરોજગાર યુવતીઓ પાસેથી
- રજીસ્ટ્રેશન ફી લેવામાં આવતી નથી.
- રજીસ્ટ્રેશન ફી સિવાય કોઈ ફી લેવાતી નથી.
- ફોટોગ્રાફ સાથેનો બાયોડેટા પોસ્ટથી મોકલી શકાશે.
- રજીસ્ટર લગ્ન તથા સમૂહ લગ્ન માટેની વ્યવસ્થા મળી શકશે.
- લગ્નવાંચ્છુ યુવક-યુવતીઓના બાયોડેટા ઇન્ટરનેટ પર વિના મુલ્યે મુકી શકાશે.
- સ્વરોજગાર માટે વિના મુલ્યે સિલાહ મશીન મેળવવા સંપર્ક કરવો
- ઇઝરાયેલની પવિત્રભુમિના પ્રવાસના પુસ્તકો મળશે.

સંપર્ક :-

શ્રી ભાઈલાલભાઈ એસ. ટેલર

પાર્ક સ્ટ્રીટ, મેથો નર્સિંગસ્કુલ સામે. મિશન રોડ, નડીયાદ.

મો. ૯૮૯૮૩૧૮૬૮૫. ૯૫૭૪૩૭૦૪૩૨

### AGNELO FREE MARRIAGE SERVECES, INDIA


agnelofreemarriagebureau@gmail.com.

parmar\_kanu2002@yahoo.co.in

http://jagadishchristian.com/

Contact No. 0091 9824489344,

(R)0091-2692-260332



## બાળલગ્ન પ્રથા નાબુદ કરવા યુએન એજન્સીની ભારતને વિનંતી

ભારતમાં બાળલગ્ન પ્રથાનો જે ઝડપી ફેલાવો થયો છે તેને રોકવા માટે ભારત સરકારને યુએન એજન્સી તરફથી રોકવા માટે અસરકારક પગલાં લેવા ભલામણ કરવામાં આવી હતી. બાળલગ્ન પ્રથાને કારણે કુમળી કન્યાઓ ઉપર તેની નકારાત્મક અસરો ઉભી થાય છે. પ્રથમ આંતરરાષ્ટ્રીય બાળ કન્યા દિવસે, દેશમાં અસરકારક નિર્ણયો લેનારાઓને વિનંતી કરવામાં આવી હતી કે તેઓ બાળકન્યા લગ્નના વિરોધમાં અસરકારક વાતાવરણનું સર્જન કરે. જે સમગ્ર સમાજને માટે યોગ્ય બની શકે. વુમન અને ચાઇલ્ડ ડેવલપમેન્ટ મિનીસ્ટર કિશ્ના તીરથને લખાયેલ યુનીસેફ, યુએન એફપીએ, યુએન વુમન અને યુએન ઈન્ફોર્મેશન સેન્ટર પત્રમાં જણાવાયું હતું કે સરકારે બાળલગ્ન પ્રથા નાબુદ કરવામાં માટે વિવિધ ક્ષેત્રોમાં કાર્યરત થવું પડશે. કાયદાને મજબુતાઈ આપવી પડશે. બાળકન્યાના શિક્ષણ ઉપર રોકાણ કરવું પડશે. બાળકન્યાઓ પુષ્કળ થયા પછી આર્થિક રીતે પગભર બને તે માટેના તમામ પ્રયત્નો કરવા પડશે.

પત્રમાં જણાવ્યા પ્રમાણે સમગ્ર વિશ્વમાં થતા બાળલગ્નો પૈકી ૪૦ ટકા બાળલગ્નો ભારતમાં થાય છે. જેમાં ભારતના આઠ રાજ્યોમાં થતા બાળલગ્નો માં કન્યાની ૧૮ વર્ષની નીચેની હોય છે. માત્ર બાળકન્યાઓના લગ્નો રોકવા એ માત્ર ઉપાય નથી. પરંતુ બાળકન્યાઓ પર થતાં બળાત્કાર રોકવા પણ જરૂરી છે. બાળકન્યા લગ્ન એટલે આપણે તેનું બાળપણ છીનવી લઈએ છીએ. તેના શિક્ષણમાં બાધા નાખીએ છીએ. તેની તકો મર્યાદિત કરી નાંખીએ છીએ. તેના પર આપણે હિંસાનું જોખમ વધારીએ છીએ. તેના આરોગ્ય સાથે ચેડા કરીએ છીએ. આ ઉપરાંત બંધારણીય અધિકારો ઝુંટવી ને તેને તમામ મીલેનીયમ ડેવલપમેન્ટ ગોલ, તેમજ આરોગ્યપ્રદ સમાજથી વંચિત કરી નાંખીએ છીએ. તેવું આ પત્રમાં જણાવાયું હતું.

યુનાઈટેડ નેશન્સ જનરલ એસેમ્બલીએ ગત ડિસેમ્બર ૧૯ ના રોજ એક ઠરાવ પસાર કરી ઓક્ટો. ૧૧ ને ઈન્ટરનેશનલ ડે ઓફ ધ ગર્લ ચાઇલ્ડ તરીકે ઉજવવાનું નક્કી



કર્યું હતું. આંતરરાષ્ટ્રીય દિવસ, ગર્લ ચાઇલ્ડની ઉજવણીનો મતલબ એવો છે કે આપણે બાળકીઓના અધિકાર અને તેના વિકાસના અર્થમાં ઉજવવાનો છે. આ એક પડકાર છે છતાં તેને યુએન અને તેના સાથીઓએ ઝીલી લીધો છે. ખાસ શિર્ષક હેઠળ, “માય લાઈફ, માય રાઈટ, એન્ડ ચાઇલ્ડ મેરેજ” શ્રેણીબદ્ધ પ્રયાસો અને પ્રયત્નો વિશ્વભરમાં આ મહત્વના મુદ્દા માટે શરુ કરવામાં આવ્યા છે. યુએન હેડક્વાર્ટર્સ ન્યુયોર્ક ખાતે આર્ય બિશપ ડેસમંડ ટુટુ, યુનીસેફ, તથા તેના સાથીઓ સાથે જોડાવાના છે અને સરકાર, સીવીલ સોસાયટી, યુએન એજન્સીઓ અને પ્રાઈવેટ સેક્ટરને આ મુદ્દે કેવી રીતે લડત આપવી જોઈએ તે અંગે ચર્ચાઓ કરનાર છે.

બાળલગ્ન એટલે કન્યાઓના શિક્ષણનો અંત, મોટા ભાગના સમાજોમાં એક જાતની માન્યતા પ્રવર્તે છે કે લગ્ન પછી કન્યાની ઉપર અનેક મર્યાદાઓ લદાય છે. અને તેમાં માનવીય અધિકારોનું હનન થાય છે. યુનીસેફના આંકડાઓ મુજબ ૭૦ મીલિયન જુવાન સ્ત્રીઓ ૨૦-૨૪ વર્ષની આયુ વાળી ના લગ્નો ૧૮ વર્ષ પહેલા થઈ ચુક્યા હતા. ૨૩ મીલિયન સ્ત્રીઓ એવી છે કે જેના લગ્ન ૧૫ વર્ષની આયુમાં થયા હતા. ૪૦૦ મીલિયન વિશ્વની સ્ત્રીઓ ૨૦-૪૯ની આયુ વાળી, અથવા તો ૪૦ ટકા સ્ત્રીઓના લગ્નો તેઓ બાળ અવસ્થામાં હતા ત્યારે થયા હતા. સવાલ બેઝીક જસ્ટીસ અને સમાનતાનો છે.

## બોબ ફિટ્સ કોન્સર્ટ, નવેમ્બરમાં બેંગલોર ખાતે થશે

ઈન્ટરનેશનલ ગોસ્પલ સીંગર બોબ ફિટ્સ, બેથેલ એજ ઈન્ટરનેશનલ વર્શીપ સેન્ટર, બેંગલોર ખાતે નવેમ્બર ૧૮, રવિવાર સાંજ ૬ વાગે પોતાનો કાર્યક્રમ રજુ કરશે. આ પ્રોગ્રામ ટીકીટ વિનાનો અને મફત માણવાનો મળશે. બોબના કાર્યક્રમ બાદ ‘કમ લેટસ પ્રે’ ના કાર્યક્રમમાં રેવ. ડી. મોહન, રેવ પીજી વર્ગીસ અને રેવ સેમ પી. ચેલાદુરાઈ પ્રવચન આપશે.

બોબ ધાર્મિક ગીતોની રચિયતા પણ છે. તેઓ આ ક્ષેત્રમાં ૧૯૭૦થી જોડાય છે. તેમનું પ્રથમ રેકોર્ડિંગ, ટેઈક માય હીલીંગ ટુ ધ નેશન્સ, ૧૯૮૫મી રીલીઝ થયું હતું. તેમના કેટલાંક પ્રસિધ્ધ ગીતોમાં બ્લેસ બી ધ લોર્ડ ગોડ ઓલમાઈટી, ટેઈક



માય હીલીંગ ટુ ધ નેશન્સ, હી ઈઝ લવલી, હી વીલ કમ એન્ડ સેવ યુ એન્ડ ગ્લોરી ગ્લોરી લોર્ડ છે. તેમના આ ગીતો ખુબજ જાણીતા છે. મરાઠ્યા લેબલથી તેની પ્રસિધ્ધિ થઈ છે. વિશ્વભરના ચર્ચોમાં આ ગીતો ગવાય છે.

## લગ્ન વિષયક

ખ્રિસ્તી શાસાનુસાર અધિકૃત લગ્નવિધિ કરાવનાર

## ગીડીયોન પોલ પરમાર

(ગર્વ. મેરેજ રજીસ્ટ્રાર)

નં. ૯, કન્યા સોસાયટી, મેથોડિસ્ટ ચર્ચ સામે, આણંદ

૦૨૬૯૨-૨૫૦૯૬૯ મો. ૯૯૨૪૨૦૫૫૦૫  
૯૭૨૩૩૩૨૩૯૬

## ચર્ચની મિલ્કતો પર સભ્યોનો પણ અધિકાર છે. કેરાલા હાઈકોર્ટ

કેરાલા હાઈકોર્ટએ આપેલા એક ચુકાદામાં જણાવ્યું હતું કે ચર્ચની મિલ્કતોમાં ચર્ચના સભ્યોનો અધિકાર અબાધિત છે. ચર્ચની મિલ્કતના કેસમાં કોર્ટમાં ચાલી રહેલ સુનાવણીમાં કોર્ટે આ બાબત જણાવી હતી. મુકદ્દમી શ્રીકુડુમ્બા ચર્ચ, શક્તિ કુલનગારા, કોલ્લમ, બાબતે જણાવાયું હતું કે પેરીસર્સ, સ્વતંત્ર રીતે કમિટી કે વહીવટદાર તરીકે ચર્ચની મિલ્કત બાબતે પ્રતિનિધિત્વ કરી શકે છે. ચર્ચના કેનન લો મુજબ માત્ર બિશપ મિલ્કતના વહીવટદાર છે અને તેમની પાસે કાયદાકીય સત્તા છે. તેને કોર્ટે ખારીજ કર્યું હતું. ટાઈમ્સ ઓફ ઈન્ડિયા દ્વારા જણાવાયું હતું કે ચર્ચ અને તેની કોઈપણ મિલ્કત પોપ કે આર્યબિશપની કાયદેસરની મિલ્કત નથી. કોર્ટે જણાવ્યું હતું કે કેનન લોક આ દેશના સિવિલ કાયદાઓની ઉપર નથી.

કેથોલિક ચર્ચ ઈન ઈન્ડિયા પાસે હાલમાં મોટા પ્રમાણમાં બીન ખેતીની જગ્યાઓની માલિકી છે. અને તે સૌથી મોટા એમ્પ્લોયર તરીકે દેશમાં બીજા નંબરે ભારત સરકાર બાદ આવે છે. મિલ્કતોનો દુરપયોગ માટે કેટલીક વ્યક્તિઓએ આક્ષેપ કર્યો હતો. કેટલાંક કેથોલિક સંપ્રદાયના લોકોએ એવો સુર વ્યક્ત કર્યો હતો કે વક્ફ બોર્ડ જેવું હોવું જોઈએ જે લઘુમતિઓની સ્થાવર તથા જંગમ



મિલ્કતો, ચર્ચની સંસ્થાઓનું રક્ષણ કરી શકે તેમજ તે સરકારી દબલથી મુક્ત હોય જે કરોડોની કિંમતની મિલ્કતો છે. આ વર્ષના ઓગષ્ટ માસમાં મધ્યપ્રદેશમાં આનંદ બેનર્ડ, લઘુમતિ બોર્ડના સભ્ય દ્વારા એક દરખાસ્ત આવી હતી કે વક્ફ બોર્ડ જેવી સંસ્થા હોવી જોઈએ. જે લઘુમતિઓની મિલ્કતોનું રક્ષણ કરી શકે.

આર્યબિશપ લીયો કોર્નેલીયો, ભોપાલે કહ્યું હતું કે અમે આનો વિરોધ કરીએ છીએ. અને ચેરીટી પર જગ્યાઓ મેળવી નથી તે કાયદા મુજબ ખરીદાયેલ છે. તેના હિસાબો રાખવામાં આવે છે. તેમજ તપાસાય છે.

## નોર્થ ઇસ્ટ ક્રિશ્ચિયન યુની. સ્થાપના બિલને નાગાલેન્ડની એસેમ્બલીની મંજૂરી

નાગાલેન્ડની વિધાનસભાએ ચર્ચના ટેકાથી શરુ થતી યુનીવરસીટીના બિલને મંજૂરી આપી હતી. આ યુની. ઉચ્ચ કક્ષાનું શિક્ષણ અને શૈક્ષણિક યોગ્યતા સભરના કોર્સ ચલાવશે. આ યુની. આર્ટ્સ, સાયંસ, કોમર્સ, મેડીસીન, એગ્રીકલ્ચર, એન્જનીયરીંગ, થીયોલોજી, હ્યુમન રીસોર્સીસ ડેવલપમેન્ટ વિગેરના ડીગ્રી કોર્સો ચલાવશે. આ યુની. ને નાગાલેન્ડ બેપ્ટીસ ચર્ચ કાઉન્સિલ, અને કાઉન્સિલ ઓફ બેપ્ટીસ ચર્ચીસ ઈન નોર્થઈસ્ટ ઈન્ડિયાનો સહયોગ સાંપડશે.

મીનીસ્ટર ફોર યુનીયન ડેવલપમેન્ટ એન્ડ હાયર એન્ડ ટેકનીકલ એજ્યુકેશન, સરોહુઝીલીએ મીડીયાને જણાવ્યું હતું કે નોર્થ ઈસ્ટ ક્રિશ્ચિયન યુની. એવોર્ડ સર્ટી. ડીપ્લોમાં, ડીગ્રી ઓફ બેચલર, માસ્ટર, ડોક્ટરલ અને પોસ્ટ ડોક્ટરલ લેવલના અભ્યાસક્રમો ચલાવશે. યુની. સ્થાપવા પાછળનો મુળ હેતુ સારુ અને ઉચ્ચ કક્ષાનું શિક્ષણ મળી રહે તે માટે છે. આ ઉપરાંત નોર્થ ઈસ્ટમાં ઉચ્ચ કક્ષાનું શિક્ષણ આપનાર એવી કોઈ સંસ્થા નથી. આ યુની. ની સ્થાપના થવાથી નાગા સ્ટુડન્ટોને રાજ્યની બહાર ભણવા જવા માટે જરુર પડશે નહીં. તેમને અહીંયા તેમની જરુરીયાતો પુરી થઈ શકશે. આ ઉપરાંત બહારના વિદ્યાર્થીઓ પણ અહીંયા ભણવા આવી શકશે. જેથી માત્ર નાગાલેન્ડના જ વિદ્યાર્થીઓ ને જ નહીં આસપાસના અન્ય રાજ્યોના વિદ્યાર્થીઓને આ ઉચ્ચ શિક્ષણનો લાભ મળી શકશે.

## ★ નીલા ફાઇનાન્સ ★

આપની બચત યોગ્ય સ્થાને મુકવી છે. ?

જેવી કે માસિક આવક યોજના, રાષ્ટ્રીય બચત પત્રો, કિસાન વિકાસ પત્ર, ટાઇમ ડીપોઝીટ તથા રીકરીંગમાં રોકાણ કરવા માટે, તેમજ વીમા, મ્યુચ્યુઅલ ફંડ, તથા પાન કાર્ડ માટે મળો.

**નીલા સી. ગામડીયા**

‘નીલીવા ફુંજ’ પંડિત નહેરુ વિદ્યાવિહારની બાજુમાં, બહેરામપુરા, અમદાવાદ - ૩૮૦૦૨૨ ● ફોન નં. ૨૫૩૫૫૮૫૮, ૩૫૩૮૩૩૨૨

સેરેના ચેરીટેબલ ટ્રસ્ટ સંચાલિત

## કેર કોમ્પ્યુટર સેન્ટર

ફક્ત રૂ. ૨૦૦/-માં કોમ્પ્યુટર શિક્ષણ... સાથે ઈંગ્લીશ સ્પીકીંગ ફ્રી. માત્ર

બહેનો માટે જ ચાલતો કોમ્પ્યુટર ક્લાસ,

કોમ્પ્યુટરમાં સાક્ષર બની ઉજ્જવળ ભવિષ્ય બનાવો.

**હેડ ઓફિસ :-** ૧૧, તેજેન્દ્ર કોમ્પ્લેક્ષ, હાટકેશ્વર સર્કલ પાસે, હાટકેશ્વર, અમરાઈવાડી, અમદાવાદ-૩૮૦૦૨૬. મો. નં: ૯૯૨૫૨૭૪૧૭૫

**બ્રાન્ચ ઓફિસ :** ૧૪ સેલર, સરદાર કોમ્પ્લેક્ષ, સમજુબા સ્કૂલ સામે, ગોવિંદવાડી, ઈસનપુર અમદાવાદ. મો. નં: ૯૯૯૮૦૭૨૮૮૧